

7 ta' Diċembru

SAN AMBROĠ, ISQOF U DUTTUR TAL-KNISJA

Salmodija tal-Gimgha tal-1 gimgha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu l-ghajn ta' l-gherf: ejjew nadurawh.

Ejjew, ha nfaħhru bl-hena l-Mulej,
ha nghajtu bil-ferħ lill-blata tas-salvazzjoni tagħna!
Nersqu quddiemu b'ghana ta' radd il-ħajr,
nghannulu b'ghajat ta' ferħ.

Ant. Il-Mulej hu l-ghajn ta' l-gherf: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qighan l-art,
tiegħu huma qcaċet l-gholjiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej hu l-ghajn ta' l-gherf: ejjew nadurawh.

Ejjew inqimuh u ninxtehtu quddiemu,
gharkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergha tiegħu u n-nagħaġ tiegħu.

Ant. Il-Mulej hu l-ghajn ta' l-gherf: ejjew nadurawh.

"La twebbsux qalbkom bħal f'Meriba,

bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu l-għajn ta' l-għerf: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'

Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Il-Mulej hu l-għajn ta' l-għerf: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu l-għajn ta' l-għerf: ejjew nadurawh.

UFFIĊĊJU TAL-QARI

V/. O Alla, ejja ehlsni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Kristu, l-ewlieni u l-kbir fost ir-rgħajja,
quddiemek jiġi l-poplu tal-wirt tiegħek,
ha jrodd fohrija xierqa lil ragħaj tajjeb
fil-festa tiegħu.

L-Ispirtu tiegħek nizel fih bil-kotra
tad-doni, w sawwab fuqu d-dilka sħiħa
biex jagħmlu suldat qawwi, w qiegħdu jirgħa
lill-merħla mqaddsa.

Tassew mexxej u mudell kbir tal-merħla!
Kien dawl għall-ghomja, farag għall-imsejkna,
missier hanin li għal uliedu kollha
sar kollox f'kollox.

Kristu, li jagħti l-ħlas mistħoqq fis-sema
lill-ħbieb li jaqduk tajjeb, zomm 'il qalbna
fit-triq ta' dan l-imgħallem, sakemm fl-aħħar
nissieħbu miegħu.

Tifħir u glorja lill-Missier għal dejjem,
u lilek, Sultan twajjeb, Feddej tagħna;
ikun imsebbah kullimkien bla heda
l-Ispirtu s-Santu. Ammen.

SALMODIJA

Ant. 1: Qum, Mulej, biex tagħtini l-ghajuna.

Salm 34 (35: 1-2. 3ċ. 9-19. 22. 23. 27-28)

I

Hudha, Mulej, ma' min jehodha miegħi, *
tqabad ma' min jitqabad kontrija.
Aqbad it-tarka, il-kbira u ż-żgħira, †
u qum biex tagħtini l-ghajnuna. *
Ghidli: "Jiena s-salvazzjoni tiegħek!"

Imma jien fil-Mulej nifrah, *
nitghaxxaq bis-salvazzjoni tiegħu.
Sahansitra għadmi kollu jghid: *
"Min hu bhalek, Mulej!
Int teħles l-imsejken minn min hu aqwa minnu, *
l-imsejken u l-fqajjar minn dawk li jisirquh."

Iqumu xhieda qarrieqa, †
dak li ma nafx jistaqsuni; *
bid-deni għall-gid ihallsuni; qerduli ruħi.
Glorja.

Ant. 1: Qum, Mulej, biex tagħtini l-ghajuna.

Ant. 2: Mulej Sidi, aghntini ragun, aqbez għall-kawza tiegħi, ghax int qawwi.

II

Izda meta huma kienu morda, *
jien kont nilbes l-ixkora;
kont ngħakkes bis-sawm lili nnifsi, *
u nitlob b'rasi mgħadssa fi hdani.
Bhal hbieb, bhal huti mxejt magħhom; *
bhal min jagħli għal ommu ntxthett fin-niket.

Meta wqajt jien, ingemgħu flimkien jifirħu, *
ingħaqdu flimkien kontrija.
Iqassu fuqi nies li ma nafhomx, *
u bla heda jtertquni.

Mal-ħżiena jkasbruni u jiddieħku bija, *
jgħażżu snienhom kontrija.
Glorja.

Ant. 2: Mulej Sidi, agh̃tini raġun, aqbeż għall-kawża tiegħi, għax int qawwi.

Ant. 3: Il-jum kollu lsieni jxandar il-ġustizzja tiegħek.

III

Int, Mulej Sidi, kemm se ddum tħares? †
Eħlisni mill-qerda tagħhom, *
eħlisli mill-iljuni ħajti l-għażiża.
Nizzik ħajr qalb ġemgħa kbira, *
qalb kotra ta' nies infahħrek.

Thallix l-għedewwa qarrieqa
jithennew minħabba fija; *
anqas 'il dawk li għal xejn jobogħduni
jegħmżu 'l xulxin kontrija.
Int rajtu dan, Mulej; la tibqax sieket; *
Sidi, titbegħidx minni.
Stenbaħ u qum biex tagħtini raġun, †
biex taqbeż għall-kawża tiegħi, *
Alla tiegħi u Sid tiegħi.

Jifirħu u jithennew *
dawk li jgħożżu l-ġustizzja tiegħi;
u jgħidu dejjem: 'Kbir il-Mulej, *
li jgħożż is-sliem tal-qaddej tiegħu!"
Mbagħad ixandar ilsieni l-ġustizzja tiegħek, *
il-jum kollu t-tifhir tiegħek.
Glorja.

Ant. 3: Il-jum kollu lsieni jxandar il-ġustizzja tiegħek.

V/. Ħa tiġi fuqi tjubitek, Mulej.

R/. Is-salvazzjoni tiegħek skond kelmttek.

LEZZJONI 1

Bidu tal-Ktieb tal-Profeta Izaija

Iż. 19:16-25

L-Egittu u l-Assirja jduru lejn il-Mulej

F'dak il-jum l-Egittu, bħan-nisa, jitriegħed u jitwerwer minħabba d-driegħ li l-Mulej għad imidd u jferfer fuqhom. L-art ta' Ġuda għad tkun il-biza' ta' l-Egittu: kull min isemmihel minħabba l-ħsieb li l-Mulej fassal għalih.

F'dak il-jum ikun hemm ħamest ibliet fl-art ta' l-Egittu jitekllmu b'ılsien Kangħan u jahilfu b'ısem il-Mulej ta' l-eżerċti; waħda minnhom tissejjaħ "Belt ix-Xemx."

F'dak il-jum ikun hemm artal lill-Mulej f'nofs l-art ta' l-Egittu u plier lill-Mulej fi trufijietha. Ikun ta' sinjal u xhieda għall-Mulej ta' l-eżerċti fl-art ta' l-Egittu. Meta jsejju lill-Mulej minħabba dawk li jahqruhom, hu jibagħtilhom Salvatur jaqbez għalihom u jehlishom. Jitgħarraf il-Mulej lill-Egittu, u l-Egittu jagħraf il-Mulej dakinhar, u jqimuh dakinhar b'sagrificċji u offerti u jagħmlu l-wegħdi u jrodduhom. U l-Mulej għad jidrob lill-Egittu, jidorbu u jfejju, u huma jergħu lura għal għand il-Mulej, u hu jisma' talbhom u jfejjaqhom.

Dak il-jum ikun hemm triq mill-Egittu għall-Assirja, u l-Assirja tiġi l-Egittu u l-Egittu jmur l-Assirja.

Dak il-jum ikun Izrael it-tielet ma' l-Egittu u l-Assirja, ikun barka f'nofs l-art, li jberikha l-Mulej u jgħidilha: "Inbierek 'l-Egittu l-poplu tiegħi, u 'l-Assirja xogħol idejja, iżda Izrael hu l-wirt tiegħi."

RESPONSORJU Ġer 33:15. 16; Iż 16:5

R/. L-Egittu jagħraf il-Mulej dakinhar, * U jqimuh b'sagrificċji u offerti.

V/. U jiġu nies mill-lvant u mill-punent, mit-tramuntana u minn-nofsinar u joqogħdu għall-mejda fis-Saltna ta' Alla. * U jqimuh b'sagrificċji u offerti.

LEZZJONI II

Qari mill-Ittri ta' l-isqof San Ambrog

Il-ħlewwa ta' kliemek tholl il-poplu

Int ħadt fuqek id-dmir ta' qassis, inxthett bilqieghda fil-poppa tal-Knisja, u qieghed triegi d-dghajsa fuq il-mewg. Żomm sewwa t-tmun tal-fidi, biex il-ħalel kbar ta' din id-dinja ma jkollhomx ħila jħawwduk. Tassew li l-baħar kbir u miftuħ, iżda xejn la tibza', *ghax hu fuq l-ibħra waqqafha, u fuq ix-xmajjar fis-sod qegħidha.*

Għalhekk, fost it-taqlib ta' din id-dinja, il-Knisja tal-Mulej mhux bix-xejn tibqa' fis-sod: hija mibnija fuq il-blata ta' l-appostli u fuq dawn is-sisien qawwija tieqaf kontra l-ħalel tal-baħar imqalleb. Il-mewg jitla' għaliha, imma hi xejn ma tithežhež; u għalkemm sikwit l-elementi ta' din id-dinja jaħbtu fuqha bi hsejjes kbar, hija għandha port tassew żgur ta' salvazzjoni biex fih tilqa' lill-imħabbtin. Iżda barra milli hi dghajsa miexja f'wiċċ il-baħar, hi wkoll tigri fix-xmajjar; m'iniex ngħid iżjed għal dawk ix-xmajjar li fuqhom hemm miktub: *Jgħollu x-xmajjar leħinhom.* Għax hemm xmajjar oħra, ħierġa minn min imur għand Kristu u jixrob u jirċievi l-Ispirtu s-Santu. Dawn mela huma x-xmajjar li jgħollu leħinhom meta jfuru bil-grazzja spiritwali.

Hemm xmara li tigri mimlija u ħafifa fil-qaddisin tiegħu, *xmara li s-swieqi tagħha jferrħu* r-ruħ ta' min hu fl-heda u s-sliem. Kull min jieħu mill-milja ta' din ix-xmara jgħolli leħnu, kif għamel Ġwanni l-evangelista, kif għamlu Pietru u Pawlu; u huwa jibda jxandar il-bxara t-tajba ta' Sidna Ġesù, bħalma l-Appostli għollew lehen qawwi u xandru l-evangelju lid-dinja kollha minn tarf għall-iehor.

Intela minn Kristu, halli int ukoll issemma' leħnek. Ħu mill-ilma ta' Kristu, dak l-ilma li jfahħar lill-Mulej. Imla l-ilma minn kull fejn jinzel minn gos-šhab tal-profeti.

Min jigbor l-ilma tal-muntanji, min itella' jew jieħu l-ilma ta' l-għejun, huwa wkoll isir qisu šhab li jniżżel ix-xita. Mela fawwar ħdan ruhek bl-ilma, biex l-art tiegħek ikollha t-tira u tissaqqa mill-għejun it-tajba.

Jekk xi ħadd jaqra ħafna u jifhem, dan jimtela; u, wara li jimtela hu, isaqqi lil ħaddiehor ukoll; għalhekk tgħid l-Iskrittura: *Jekk is-šhab jimtela, inizzel ix-xita fuq l-art.*

Ħa jkunu d-diskorsi tiegħek ilma ġieri, ħa jkunu safja u ċari, biex bit-taħbit tajjeb tiegħek ixxerred il-ħlewwa f'widnejn il-bnedmin, u l-grazzja ta' kliemek tholl il-poplu biex minn rajh jimxi fejn tmexxih int.

Kun ta' dehen kbir fid-diskorsi tiegħek. Għalhekk Salamun jgħid li xufftejn l-għaref huma l-armi tad-dehen; u ximkien ieħor iwissik ukoll biex xufftejk ikunu marbuta ma' l-għaqal, jigġifieri, il-ħwejjeġ li tfisser bi kliemek għandhom ikunu

mimlija bid-dawl biex dehnek ikun jiddi, u fit-taħdit u d-diskorsi li tgħid ma jkollokx bżonn min jagħmilha ta' avukat difensur tiegħek; għax kliem ikun jaf jiddefendi ruħu bil-mezzi tiegħu stess, u ebda kelma minn tiegħek ma toħroġ fil-fieragħ jew bla sens.

RESPONSORJU 2 Tim 4:2; ara Sir 48:4

R/. Xandar il-kelma, sus wara l-fidili f'hin f'waqtu jew le, çanfar, widdeb, wissi, * Bis-sabar kollu u bit-tagħlim.

V/. Min hu bhalek għandu biex jiftaħar, int li widdibt slaten għall-indiema. * Bis-sabar kollu u bit-tagħlim.

Talba

O Alla, int għamilt lil San Ambroġ mgħallem tal-fidi kattolika u eżempju ta' qawwa appostolika; ibgħat fil-Knisja tiegħek bnedmin skond qalbek biex imexxuha bil-qawwa u bl-għerf. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.
R/. Mulej, fittex ġħinni.
Glorja. Kif kien mill-bidu. Hallelujah.

INNU

B'ferħ u talb qaddis infakkru
isqof tajjeb qawwi w ġħaref,
li fi žmienu seħħlu jegħleb
mewġ li hedded sliem il-Knisja.

Xejn ma werwru t-tron tad-dinja,
waqaf kontra imperatriċi;
anqas beža' t-tempju jagħlaq
f'wiċċ iċ-Ċesri sa jindemm.

Kien imġħallem kbir u ġħaqli
fit-tifsir tal-Kotba Mqaddsa;
u bi kliem maħdum bis-sengħa
xerred ġħerf qaddis u safi.

B'ruħ imnebbħa b'dawl il-fidi
niseġ innijiet tas-sema;
u, fi mħabtu lejn il-martri,
qiem il-fdal imbierek tagħhom.

Nitolbuk, qaddis, biex tkeċċi
bġħid mill-merħla l-lupu aħrax;
ieqaf magħna bit-talb tiegħek
u wennisna lkoll b'dawl ġħerfek.

B'wiċċna fl-art insebbħu 'l Alla,
waqt li fina nħegġu t-tama
li, meġħjuna minnek, niġu
nadurawħ fil-ferħ ta' dejjem. Ammen.

SALMODIJA

Ant. 1: Int tilqa' bil-qalb vittmi xierqa fuq l-altar tieghek, Mulej.

Salm 50 (51)

Ikollok ħniena minni, o Alla, fi tjubitek; *
fil-kobor tal-ħniena tieghek hassar ħtijieti.
Aħsilni kollni mill-ħtijia tiegħi; *
naddafni mid-dnub tiegħi.

Għax jien nagħrafhom ħtijieti; *
id-dnub tiegħi dejjem quddiemi.
Kontrik biss jiena dnibt, *
u dak li hu ħazin f'għajnejk għamilt.
Hekk jingħaraf is-sewwa tal-kelma tieghek, *
u bla tebgħa jidher il-ħaqq tieghek.

Ara, jiena ssawwart fil-ħtijia, *
u fid-dnub nisslitni omni.
Int li thobb il-qalb sinciera, *
għallimni l-għerf fil-fond ta' qalbi.

Roxxi bil- ilma, u nissaffa; *
aħsilni, u aktar mis-silg nibjad.
Aghmel li nisma' l-ferħ u l-hena, *
biex għadmi, li int shaqt, jithenna.

Dawwar wiċċek minn ħtijieti; *
hassar ħzuniti kollha.
Ohloq fija qalb safja, o Alla, *
u spirtu qawwi gedded fija.

La twarrabnix minn quddiemek; *
tneħħix minni l-ispirtu qaddis tieghek.
Roddli l-hena tas-salvazzjoni tieghek, *
u bi spirtu qalbieni wettaqni.

Lill-midinbin ngħallem triqatek, *
u l-ħatjin lejg jerggħu lura.
Eħlisni mill-piena tal-mewt, o Alla, †

Alla tas-salvazzjoni tiegħi; *
u lsieni jfahħar il-gustizzja tiegħek.

Iftaħli xufftejja, Sidi, *
u fommi jxandar it-tifhir tiegħek.
Għax lilek ma jogħgbokx is-sagrificċju; *
noffrilek vittmi maħruqa, u ma tilqagħhomx.
Is-sagrificċju tiegħi, o Alla, hu l-qalb niedma; *
qalb maqsuma u sogħbiena ma twarrabhiex, o Alla.

Aghmel il-gid lil Sijon fi tjubitek; *
erga' ibni l-hitan ta' Ġerusalem.
Mbagħad tilqa' bil-qalb vittmi xierqa, †
sagrificċji ta' vittmi maħruqa u mitmuma; *
mbagħad joffrulek għogiela fuq l-artal tiegħek.
Glorja.

Ant. 1: Int tilqa' bil-qalb vittmi xierqa fuq l-altar tiegħek, Mulej.

Ant. 2: Bil-Mulej isib il-gustizzja u jitfahħar in-nisel kollu ta' Izrael.

Kantiku Iz 45:15-25

Tassew int Alla mistur, *
Alla ta' Izrael, salvatur.
Ilkoll imtlew bil-mistħija u l-għajb, *
telqu lkoll flimkien imriegħxa
dawk li jsawwru l-idoli.
Izrael salva bis-saħħa tal-Mulej, *
b'salvazzjoni għal dejjem;
qatt ma jkollkom m'niex tistħu u tiregħxu, *
għal dejjem ta' dejjem.

Għax dan jgħid il-Mulej li halaq is-smewwiet; *
Alla hu, li sawwar l-art, għamilha u wettaqha,
ma halaqhiex għal xejn, *
sawwarha biex jgħammru fiha:
"Jien hu l-Mulej, ma hemm hadd hliefi! *
Jien ma tkellimtx bil-moħbi,

f'xi mkien mudlam ta' l-art.
Ma ghedtx lin-nisel ta' Ġakobb: *
'Fittxuni fil-fieragh' ; *
Jiena hu l-Mulej li ngħid is-sewwa,
u nxandar id-dritt."

Ingemgħu, ejjew, ersqu flimkien, *
intom il-fdal tal-ġnus.
M'għandhomx għaqal dawk li jgħorru
l-idoli tagħhom ta' l-għuda, *
dawk li jitolbu lil Alla li ma jsalvax.
Xandru u għidu bil-qawwa, *
u ftiehm u lkoll bejnietkom :
"Min habbru dan sa minn qabel? *
min xandru sa minn dak iż-żmien ?
Mhux jiena l-Mulej? †
U ma hemm ebda Alla ħliefi; *
Alla gust u salvatur, ma hemm hadd għajri.

Duru lejja mill-ġdid, truf kollha ta' l-art,
u intom tkunu salvi, *
għax jien hu Alla, u ma hemm hadd ħliefi!

Bija nnifsi ħlift, †
minn fommi ħarġet il-gustizzja, *
u l-kelma ma terġax lura:
għax quddiem i tiltewa kull irkobb, *
bija jahlef kull ilsien;
għalija għad jgħidu; *
'Fil-Mulej wahdu hemm il-ħaqq u l-qawwa,
għandu għad jigu, kollhom mistħija, *
dawk kollha li nkurlaw għalih ;
bil-Mulej isib il-gustizzja u jitfaħħar *
in-nisel kollu ta' Izrael.'
Glorja.

Ant. 2: Bil-Mulej isib il-gustizzja u jitfaħħar in-nisel kollu ta' Izrael.

Ant. 3: Idhlu quddiem il-Mulej b'ghana ferriehi.

Salm 99 (100)

Ghajjtu bil-ferh lill-Mulej, *
nies kollha ta' l-art,
aqdu bil-ferh lill-Mulej, *
idhlu quddiemu b'ghana ferriehi.

Kunu afu li Jahweh hu Alla; †
hu halaqna, u ahna tieghu, *
ahna l-poplu tieghu u n-nagħaġ tal-mergha tieghu.

Idhlu b'ghana ta' ħajr mill-bibien tieghu; †
bit-tifhir fil-btiehi tat-tempju tieghu; *
roddulu ħajr u bierku ismu!
Għax twajjeb il-Mulej, †
għal dejjem it-tjieba tieghu; *
minn żmien għal żmien il-fedeltà tieghu.
Glorja.

Ant. 3: Idhlu quddiem il-Mulej b'ghana ferriehi.

LEZZJONI QASIRA Gherf 7:13-14

Tgħallimt l-gherf bla ebda fehma ħażina, u t-tagħlim li ħadt ma għandix sogħba ngħaddih lill-oħrajn ; ma rridx nahbi l-ghana tieghu. Hu teżor bla qiegh għall-bnedmin, u dawk kollha li jiksbu lilu jiksbu wkoll il-ħbiberija ta' Alla, għax minħabba d-doni tat-tagħlim isiru jogħġbuh.

RESPONSORJU QASIR

R/. L-gherf tal-qaddisin * ixandruh il-popli. L-gherf.

V/. U l-Knisja ttenni t-tifhir tagħhom. * Ixandruh il-popli. Glorja. L-Gherf.

Ant. tal-kantiku ta' Żakkarija:

Il-bnedmin bil-għaqal ikollhom fuqhom dija bħal dik tas-sema, u dawk li jkunu wasslu 'l hafna fis-sewwa jkunu jiddu bħal kwiekeb għal dejjem ta' dejjem.

Imbierek il-Mulej, Alla ta' Izrael, *
 ghaliex gie jzur u jifdi l-poplu tieghu,
 u waqqaf ghalina qawwa ta' salvazzjoni *
 f'dar David, qaddej tieghu,
 bhalma kien wieghed fl-imghoddi *
 b'fomm il-profeti qaddisin tieghu,
 biex isalvana mill-ghedewwa taghna *
 u minn idejn dawk kollha li joboghduna.
 B'hekk juri hniena ma' missirijietna, *
 u jiftakar fil-patt qaddis tieghu,
 fil-halfa li halef lil Abraham missierna, *
 li jaghtina
 li, mehlusin minn idejn l-ghedewwa taghna, *
 naqduh bla biża'
 tul hajjitna kollha, *
 bil-gustizzja u l-qdusija quddiemu.
 U inti, tfajjel, tissejjah profeta ta' l-Gholi; *
 ghax tmur qabel il-Mulej biex thejjilu triqatu,
 biex tgħarraf lill-poplu tieghu bis-salvazzjoni, *
 bil-mahfra ta' dnubiethom,
 hierga mill-qalb hanina ta' Alla taghna, *
 li jibaghtilna mill-gholi z-zjara tax-Xemx tielgha,
 ha jdawwal lil dawk li jinsabu
 fid-dlamijiet u d-dell tal-mewt, *
 ha jmexxi l-passi taghna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' ghal dejjem ta' dejjem. **Ammen.**

Ant. tal-kantiku ta' Zakkarija:

Il-bnedmin bil-ghaqal ikollhom fuqhom dija bhal dik tas-sema, u dawk li jkunu wasslu 'l hafna fis-sewwa jkunu jiddu bhal kwiekeb ghal dejjem ta' dejjem.

PREĊI

Kristu hu r-ragħaj it-tajjed li ta hajtu ghan-nagħaġ tieghu. Inroddulek hajr, u fiċ-ċokon taghna nitolbuh u ngħidulu:

Irgħa l-poplu tiegħek, Mulej.

Kristu, int għoġbok tqiegħed fil-Knisja tiegħek rġhajja qaddisin bħal eżempju tat-tjieba u l-imħabba tiegħek:

- ibqa' uri l-ħniena tiegħek magħna b'rġhajja bħalhom.

Int għadek taqdi l-uffiċċju ta' rġhaj spiritwali permezz ta' dawk li tqiegħed f'ismek fuq il-merħla tiegħek:

- zommna dejjem fit-triq it-tajba taħt il-ħarsien tal-mexxejja tagħna.

Bil-qaddisin tiegħek, li f'idejhom tafda l-popli, turina lilek innifsek bħala t-tabib tar-ruħ u tal-ġisem:

- kompli fina bla heda l-ministeru tal-ħajja u l-qdusija.

Int tipprovdi bnedmin qaddisa biex jirġhu l-merħla tiegħek bl-għaqal u bl-imħabba;

- xerred id-doni tiegħek fuq ir-rġhajja spiritwali tagħna f'dawn il-gzejjer biex jagħharfu jqaddsuna.

Missierna

Talba

O Alla, int għamilt lil San Ambroġ mgħallem tal-fidi kattolika u eżempju ta' qawwa appostolika; ibgħat fil-Knisja tiegħek bnedmin skond qalbek biex imexxuha bil-qawwa u bl-għerf. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlsni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lej k it-tifhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

Ant. Ħabbru l-profeti li s-Salvatur kellu jitwieled minn Marija Vergni.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl ihagġeg.

Iżda itfi l-għadab fina,
taffi s-sħana ta' kull deni,

agħti s-saħħa ‘l min hu dghajjed,
gib is-sliem tassew fi qlubna.

Isma’ talbna, Missier twajjed,
w int, Wahdieni tiegħu u daqsu,
li ta’ dejjem hi saltnatkom
ma’ l-Ispirtu Farag tagħna. Ammen.

Ant. Qal l-anglu Gabrijel lil Marija: Sliem għalik, mimlija bil-grazzja; il-Mulej
miegħek; imbiekka inti fost in-nisa.

Fit-Tlieta ta’ wara nofsinhar

INNU

Alla, int, li fik innifsek
m’hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun hlas ta’ mewt qaddisa.

Isma’ talbna, Missier twajjed,
w int, Wahdieni tiegħu u daqsu,
li ta’ dejjem hi saltnatkom
ma’ l-Ispirtu Farag tagħna. Ammen.

Ant. Qalet Marija: Xi tfisser din it-tislama? Inhossni mhawwda f’ija nnifsi: se ngib
fid-dinja s-Sultan, u xubiti tibqa’ bla mittiefsa.

Salm 118 (119): 25-32 IV (Dalet)

Mixhuta fit-trab hi ruħi; *
aħjini int skond il-kelma tiegħek.
Triqati wrejtek, u int wegibtni; *
għallimni l-kmandamenti tiegħek.

Fehemni t-triq tal-preċetti tiegħek, *
biex naħseb fuq l-ghegubijiet tiegħek.
Jiena nfnejt bin-niket; *
erfaġni int skond il-kelma tiegħek.

Biegħed minni triq tal-gideb; *
agħtini fi tjubitek il-liġi tiegħek.
Jien għażilt it-triq tas-sewwa; *
htart għalija d-digrieti tiegħek.

Inzomm shiħ mal-preċetti tiegħek; *
Mulej, thallinix naqa' fil-misthija.
Jien nigri fit-triq tal-kmandamenti tiegħek, *
għax int saħħahtli qalbi.
Glorja.

Salm 25 (26)

Aghmel haqq miegħi int, Mulej! †
Bla htija l-imġiba tiegħi, *
shiha fil-Mulej it-tama tiegħi.
Ġarrabni, Mulej, u għarbilni, *
iflili mohħi u qalbi.
Tjubitek quddiem għajnejja, *
imxejt skond is-sewwa tiegħek.
Ma qgħadtx man-nies giddieba, *
ma ssehibtx ma' nies qarrieqa.
Nobghod il-gemgħa tal-ħziena, *
ma nagħmilhiex mal-midinbin.

Naħsel fis-safa idejja, *
u ndur madwar l-artal tiegħek, Mulej,
biex ngħannilek ir-radd ta' ħajr, *
u nxandar ghegubijietek kollha.
Mulej, nħobb id-dar ta' l-għamara tiegħek, *
il-post fejn jgħammar sebħek.

Tgħoddnix man-nies midinba, *
anqas ma' min ixerred id-dmija;

dawk li għandhom f'idejhom il-ħażen, *
u f'leminthom rigali qarrieqa.
Iżda jien nimxi bla ħtija; *
ehlisni int, u henn għalija.
Jien b'rigli wieqaf fil-wita; *
fil-ġemgħat, Mulej, lilek inbierek.
Glorja.

Salm 27 (28):1-3, 6-9

Lilek, Mulej, nsejjah; *
blata tiegħi, tittarraxx għalija.
Jekk int tibqa' sieket miegħi, *
inkun nixbah lil min jinzel fil-ħofra.

Isma' lehen it-tnehid tiegħi
meta nsejjah l-għajnuna tiegħek, *
kull meta nerfa' idejja
lejn is-santwarju mqaddes tiegħek.

Tiġbornix man-nies ħżiena, *
ma' dawk li jagħmlu l-ħażen,
li kliem ta' sliem jgħidu lil għajrhom, *
u qalbhom bil-qerq mimlija.

Imbierek il-Mulej, *
għax sema' lehen it-tnehid tiegħi.
Il-Mulej hu l-qawwa u t-tarka tiegħi, *
fih ittamat qalbi;
ksibt l-għajnuna u ferħet qalbi; *
inroddlu ħajr bl-għana tiegħi.

Il-Mulej hu s-saħħa tal-poplu tiegħu, *
kenn tas-salvazzjoni għas-sultan, il-midluk tiegħu.
Salva l-poplu tiegħek, bierek 'il wirtek, *
kun ir-ragħaj tagħhom, erfagħhom għal dejjem!
Glorja.

Fid-Disgha ta' filghodu

Ant. Habbru l-profeti li s-Salvatur kellu jitwieled minn Marija Vergni.

LEZZJONI QASIRA Ġer 29:11. 13

Jiena naf il-ħsibijiet li għandi għalikom, jgħid il-Mulej: huma ħsibijiet ta' sliem, u mhux ta' ħsara, li nagħtikom għejjieni kollu tama. Għad tfittxuni u ssibuni, meta tfittxuni b'qalbkom kollha.

V/. Ikollhom il-ġnus, Mulej, il-biża' ta' ismek.

R/. U s-slaten kollha ta' l-art jagħrfu l-glorja tiegħek.

F'Nofsinhar

Ant. Qal l-anglu Gabrijel lil Marija: Sliem għalik, mimlija bil-grazzja; il-Mulej miegħek; imbiekka inti fost in-nisa.

LEZZJONI QASIRA

Ġer 30:18

Dan jgħid il-Mulej: Ara, se nbiddel ix-xorti tat-tined ta' Ġakobb, se nħenn għall-għerejjex tiegħu.

V/. Ftakar fina, Mulej, f'għieh imħabbtek lejn il-poplu tiegħek.

R/. Aħseb fina bis-salvazzjoni tiegħek.

Fit-Tlieta ta' wara nofsinhar

Ant. Qalet Marija: Xi tfisser din it-tislama? Inhossni mhawwda fija nnifsi: se ngħib fid-dinja s-Sultan, u xubiti tibqa' bla mittiefsa.

LEZZJONI QASIRA Bar 3:5-6a

La tiftakarx fid-dnubiet ta' missirijietna, iżda f'dan iż-żmien ftakar fl-id setgħana tiegħek u f'ismek: inti l-Mulej, Alla tagħna.

V/. Ejja, Mulej, la tiddawwarx

R/. Ehles il-poplu tiegħek minn ħżunitu.

Talba

Qanqal, Mulej, is-setgħa tiegħek, u ejja: ħarisna, u bieghed minna t-tigrib li qiegħed jheddidna minħabba dnubietna, u eħlisna u salvana minnu. Bi Kristu Sidna. Ammen.

Inbierku l-Mulej

R/. Inroddu ħajr lil Alla.